

ઓલિમ્પિક ૨૦૩૬ની દિશામાં ગુજરાત-ઓસ્ટ્રેલિયાની ભાગીદારી

મુખ્યમંત્રી ભૂપેન્દ્ર પટેલ સાથે ઓસ્ટ્રેલિયન હાઈ કમિશનરની મહત્વપૂર્ણ બેઠક

ગાંધીનગર ગાંધીનગરમાં મુખ્યમંત્રી ભૂપેન્દ્ર પટેલ સાથે ભારત ખાતેના ઓસ્ટ્રેલિયન હાઈ કમિશનર ફિલીપ ગ્રીન 'ઇસ્ટર્ન સૌજન્ય મુલાકાત દરમિયાન રમતગમત, ઓલિમ્પિક ઈન્ફ્રાસ્ટ્રક્ચર અને રિન્યૂએબલ એનર્જી ક્ષેત્ર સહકારને લઈને વ્યાપક ચર્ચા થઈ. આ બેઠકમાં મુખ્યમંત્રીએ ઓલિમ્પિક ગેમ્સ માટે વિકસાવવામાં આવતી સુવિધાઓનો લાંબા ગાળે સરકારને બહુ ઉપયોગ કરવા ઓસ્ટ્રેલિયાના અનુભવ અને જ્ઞાનનો લાભ લેવા ગુજરાતની તત્પરતા વ્યક્ત કરી.

ગ્રિસબેનમાં ૨૦૩૨માં બ્રિસબેનમાં યોજાતી ઓલિમ્પિક ગેમ્સને ધ્યાનમાં રાખીને ઓસ્ટ્રેલિયામાં થઈ રહેલી તૈયારીઓ અંગે વિગતવાર



વિચાર-વિમર્શ થયો. રમતો બાદ પેલગામો, આવાસ અને અન્ય સુવિધાઓનો સામાન્ય નાગરિકો, વિદ્યાર્થીઓ અને વિવિધ ઈવેન્ટ્સ માટે ઉપયોગ કેવી રીતે થાય તે અંગે ઓસ્ટ્રેલિયાનો મોડેલ ગુજરાત માટે માર્ગદર્શક બની શકે તેમ ચર્ચા થઈ.

ઓસ્ટ્રેલિયન હાઈ કમિશનર ગ્રીને બ્રિસબેનમાં ચાલી રહેલી ઓલિમ્પિક તૈયારીઓના નિરીક્ષણ માટે ગુજરાતના ઉચ્ચસ્તરીય પ્રતિનિધિમંડળને ઓસ્ટ્રેલિયા

વ્યક્ત કરી. આ બેઠકમાં ગિફ્ટ સિટીમાં કાર્યરત ડિકન યુનિવર્સિટી દ્વારા સ્પોર્ટ્સ સાયન્સ, સ્પોર્ટ્સ રિસર્ચ અને સ્પોર્ટ્સ બિઝનેસ માટે સેન્ટર ઓફ એક્સલેન્સ ઉભું કરીને અલગ ઈકોસિસ્ટમ વિકસાવવાની યોજના અંગે પણ ચર્ચા થઈ. માર્ચ-૨૦૨૬માં યોજનાના ડિકન યુનિવર્સિટીના પ્રથમ પદવીદાન સમારોહમાં હાજરી આપવા મુખ્યમંત્રીને આમંત્રણ આપવામાં આવ્યું. રિન્યૂએબલ એનર્જી ક્ષેત્રે ગુજરાતે હાંસલ કરેલી આગવી પ્રગતિથી ઓસ્ટ્રેલિયન હાઈ કમિશનર પ્રભાવિત થયા હતા.

તેમણે રિન્યૂએબલ એનર્જી ટ્રાન્ઝિશનમાં ઓસ્ટ્રેલિયાની એક્સપર્ટિઝ ગુજરાતને ઉપલબ્ધ કરાવવા ઉત્સુકતા દર્શાવી.

દેશવ્યાપી સાયબર ફોડ ચાલતી ગેંગનો પર્દાફાશ માસ્ટરમાઈન્ડ સહિત કુલ ૮ આરોપીઓ ઝડપાયા

ડિજિટલ અરેસ્ટથી લઈ પાર્ટ-ટાઈમ જોબ ફોડ સુધી, ૯ નકલી પેઠી ઊભી કરી ૨૮ રાજ્યોમાં છેતરપીંડી કરી

ગાંધીનગર ગુજરાત સાયબર સેન્ટર ઓફ એક્સલેન્સ દ્વારા સાયબર માફિયાઓ સામે મોટી કાર્યવાહી કરવામાં આવી છે. આ ઓપરેશનમાં દેશવ્યાપી સાયબર ફોડ ચાલતી એક મોટી ગેંગનો પર્દાફાશ કર્યો છે. જેમાં ગેંગના માસ્ટરમાઈન્ડ સહિત કુલ ૮ આરોપીઓને ઝડપી પાડ્યા છે. આ ગેંગ દ્વારા ભારતના ૨૮ રાજ્યોમાં કુલ ૧,૨૨૯થી વધુ સાયબર ફોડ કરવામાં આવ્યા હતા. જેમાં ૮૨૬ કરોડથી વધુની છેતરપિંડી થયાનું સામે આવ્યું છે.

પોલીસ તપાસમાં સામે આવ્યું છે કે, આરોપીઓએ ઠગાઈ માટે ૯ નકલી પેઠીઓ ઊભી કરી હતી અને તેના નામે કુલ ૮૨ બેંક ખાતાઓ ખોલાવ્યા હતા.



જેમાં ૨૮ કરંટ એકાઉન્ટ અને ૪૫ સેવિંગ એકાઉન્ટનો સમાવેશ થાય છે. આ ખાતાઓનો ઉપયોગ કરી ડુપિયાનું ગેરકાયદેસર ટ્રાન્ઝેક્શન કરવા માટે કરવામાં આવતું હતું.

ઝડપાયેલા તમામ આરોપીઓ સુરતના રહેવાસી હોવાનું જાણવા મળ્યું છે. ગેંગની

મોડસઓપરેન્ડી અત્યંત વ્યવસ્થિત હતી. આરોપીઓ લોકોને કમિશનની લાલચ આપી તેમના નામે ખાતાઓ મેળવતા હતા. ત્યાર બાદ જીસ્ટ, વોટ્સએપ અને ટેલિગ્રામ જેવા માધ્યમથી ડિજિટલ અરેસ્ટ, ઈન્વેસ્ટમેન્ટ સ્કેમ, ફોડ, ડિપોઝિટ, લોન તથા પાર્ટ-ટાઈમ જોબ ફોડ જેવા ગુનાઓ આચરતા હતા.

આરોપીઓ ઠગાઈથી મેળવેલી રકમ હવાલા મારફતે સાયબર માફિયાઓ સુધી પહોંચાડવામાં આવતી હતી. તપાસ દરમિયાન જાણવા મળ્યું છે કે, ગેંગ દ્વારા અંદાજે ૫૦૦ કરોડથી વધુના નાણાકીય હવાલા ટ્રાન્સફર કરવામાં આવ્યા છે. આ કેસમાં મુંબઈ અને રાજસ્થાન કનેક્શન પણ સામે આવ્યું છે. તેમજ વિદેશી કનેક્શન હોવાની શક્યતાઓ પણ સેવાઈ રહી છે.

સુરતમાં વાહન ખસેડવા જેવી નજીવી બાબતે યુવકની હત્યા બે સગા ભાઈઓ સહિત ત્રણની ધરપકડ

સુરત, રાંદેરના શ્રીજી નગરી વિસ્તારમાં વાહન ખસેડવા મુદ્દે સજ્જયેલી સામાન્ય બોલાચાલીને ઉગ્ર સ્વરૂપ ધારણ કર્યું હતું, જેના પરિણામે રાજુ સોલંકી નામના યુવાનનો મોત નીપજ્યું છે. આ ઘટનામાં ત્રણ શખ્સોએ રાજુ પર

લાકડીથી હુમલો કર્યો હતો, જેથી તેને ગંભીર ઈજાઓ પહોંચી હતી. તેને તાત્કાલિક નવી સિવિલ હોસ્પિટલમાં ખસેડવામાં આવ્યો હતો, જ્યાં તેનું સારવાર દરમિયાન મોત થયું. પ્રાપ્ત માહિતી મુજબ, રાજુ અને કેટલાક સ્થાનિક લોકો વચ્ચે વાહન ખસેડવા બાબતે બોલાચાલી થઈ હતી, જે થોડા જ સમયમાં ઉગ્ર બની ગઈ હતી. જે બાદ આસપાસના લોકો ઘટના સ્થળે એકઠા થયા હતા અને રાજુને નવી સિવિલ હોસ્પિટલ ખસેડવામાં આવ્યો હતો, પરંતુ ડોક્ટરોના પ્રયત્નો છતાં તે બચી શક્યો ન હતો.

ગાંધીનગર : જે. એમ. ચૌધરી કોલેજના ક્લાસરૂમમાં વિદ્યાર્થીનીનો આપઘાત રાધનપુરની ૧૯ વર્ષીય યુવતી એકાએક હોસ્ટેલમાંથી સાંજે ગુમ થઈ હતી, કારણ અકબંધ

ગાંધીનગર, ગાંધીનગરમાં અભ્યાસ કરતી એક આશાસ્પદ યુવતીએ અગમ્ય કારણોસર આત્મહત્યા કરી લેતા ચક્રાચર મચી ગઈ છે. સેક્ટર-૭ માં આવેલી જે. એમ. ચૌધરી કોલેજની ગર્લ્સ હોસ્ટેલમાં રહેતી અને ભ.રૂ. ૨.૬.માં અભ્યાસ કરતી ૧૯ વર્ષીય શિવાની આહીરે ગળેફાંસો ખાઈ પોતાનું જીવન ટૂંકાવ્યું છે. આ ઘટનાને પગલે વિદ્યાર્થીઓ અને સ્ટાફમાં શોકનું

મોજું ફરી વળ્યું છે. મળતી વિગતો અનુસાર, પાટણના રાધનપુરની વતની શિવાની ભોજાભાઈ આહીરે ૨૧ જાન્યુઆરીની સાંજે કોલેજ કેમ્પસમાં આવેલી ગર્લ્સ હોસ્ટેલમાંથી અચાનક ગુમ થઈ હતી. હોસ્ટેલમાં તેની ભાળ ન મળતા કોલેજ પ્રશાસન અને સિક્યુરિટી દ્વારા કેમ્પસમાં શોધખોળ શરૂ કરવામાં આવી હતી. વિદ્યાર્થીની લાપતા થતા કોલેજ

અને હોસ્ટેલ સત્તાધીશો દ્વારા તાત્કાલિક તેના પરિવારને જાણ કરવામાં આવી હતી. દીકરીના ગુમ થવાના સમાચાર સાંભળી પરિવાર પણ ગાંધીનગર દોડી આવ્યો હતો. સેક્ટર-૭ પોલીસને જાણ કરાતા પોલીસે પણ રાત્રિ દરમિયાન શોધખોળ હાથ ધરી હતી. અંતે વિદ્યાર્થીનીનો મૃતદેહ કોલેજના જ એક ક્લાસરૂમમાંથી મળી આવતા સૌ સ્તબ્ધ થઈ ગયા હતા. કોલેજ

કેમ્પસમાં જ બનેલી આ ઘટનાને પગલે અન્ય વિદ્યાર્થીઓમાં ભારે શોક અને ફફડાટ જોવા મળી રહ્યો છે. હાલ પોલીસે મૃતદેહને પોસ્ટમોર્ટમ માટે મોકલી આપ્યો છે અને વધુ તપાસ શરૂ કરી છે.

ઉલ્લેખનીય છે કે, રાધનપુરના સાનિયાતર ગામના વતની એવા આહીર પરિવાર પર દીકરીના મોતથી આભ તૂટી પડ્યું હતું. ઉદ્વેગન ભવિષ્યની આશા સાથે દીકરીને ગાંધીનગર ભણવા મોકલી

ઓનલાઈન ગ્રોસરી પ્લેટફોર્મ બિગ બાસ્કેટ સાથે છેતરપિંડી

ગાંધીનગર ગાંધીનગર સાયબર કાર્ટમ પોલીસ સ્ટેશનમાં ઓનલાઈન ગ્રોસરી પ્લેટફોર્મ "બિગ બાસ્કેટ" સાથે છેતરપિંડી આચરવા અને કંપનીના ઓપરેશનમાં ખલેલ પહોંચાડવા બદલ ફરિયાદ નોંધવામાં આવી છે. અમદાવાદના ત્રાગડ વિસ્તારમાં રહેતા અને બિગ બાસ્કેટ (ટાટા એન્ટરપ્રાઇઝ) માં છેલ્લા બે વર્ષથી રીજનલ મેનેજર તરીકે ફરજ બજાવતા પરેશભાઈ નારણભાઈ દેસાઈએ આ અંગે ફરિયાદ આપી છે. તેમણે પોતાની ફરિયાદમાં જણાવ્યું હતું કે છેલ્લા એક મહિનાથી કંપનીને ત્રાહકો તરફથી મળતી ફરિયાદોમાં અચાનક મોટો વધારો થયો હતો, જેના પગલે કંપનીની ઈન્વેસ્ટિગેશન ટીમ દ્વારા ઊંડાણપૂર્વક એનાલીસીસ કરવામાં આવ્યું

હતું. આ તપાસ દરમિયાન અત્યંત ચોંકાવનારી વિગતો બહાર આવી છે કે કોઈ અજાણ્યા શખ્સો દ્વારા એક સુનિયોજિત નેટવર્ક ચલાવીને કંપની સાથે છેતરપિંડી કરવામાં આવી રહી છે. આ કૌભાંડમાં મુખ્યત્વે "OTPBUY.ORG" નામની વેબસાઈટનો ઉપયોગ કરવામાં આવતો હતો. આરોપીઓ આ વેબસાઈટ મારફતે ફેક મોબાઈલ નંબર અને પેમેન્ટ ગેટવે વગેરે જરૂરી વન ટાઈમ પાસવર્ડ (OTP) પણ તે જ સાઈટ પર જનરેટ કરી લેતા હતા. આ નકલી મોબાઈલ નંબર અને ઓટીપીનો ઉપયોગ કરી તેઓ બિગ બાસ્કેટ ગ્રોસરી એપમાં લોગીન કરતા અને ત્યારબાદ અલગ-અલગ પ્રોડક્ટ્સ સિલેક્ટ કરીને ખોટા ઓર્ડર સબમીટ કરી દેતા હતા.

ગાંધીનગરના અડાલજમાં દારૂના ઝઘડામાં પથ્થરથી માથુ ફાડી નાખનાર પતિને આજીવન કેદની સજા માતાની હત્યા જોનાર સગીરાની જુબાની નિર્ણાયક બની, ગાંધીનગરની સેશન્સ કોર્ટે યુકાદો આપ્યો, આરોપીને આજીવન કેદની સજા ફટકારી : પત્નીને મારી નાખી લાશને દંતાલી રેલ્વે પાટા પાછળ ઝાડીઓમાં છોડી દીધી

ગાંધીનગર ગાંધીનગરના અડાલજ વિસ્તારમાં બે વર્ષ પૂર્વે બનેલી પત્નીની હત્યાની ચક્રાચર ઘટનામાં આજે કોર્ટે મહત્વનો યુકાદો આપ્યો છે. દારૂ પીવા જેવી નજીવી બાબતે થયેલા ઝઘડામાં પત્નીને પથ્થરના ઘા ઝીકી મોતને ઘાટ ઉતારનાર આરોપી મથુરાપ્રસાદ ઉર્ફે સોનુ પ્રજાપતિને ગાંધીનગરની સેશન્સ કોર્ટે આજીવન કેદની સખત સજા ફટકારી છે. મહત્વનું છે કે, આ કેસમાં પિતાને જ માતાની હત્યા કરતા જોનાર સગીર પુત્રીની જુબાની આરોપીને સજા અપાવવામાં મહત્વની કડી સાબિત થઈ હતી.



કરનાર પતિને કોર્ટે આજીવન કેદની સજા ફટકારી છે. આ ઘટનાની વિગત મુજબ તા. ૧૦ જાન્યુઆરી, ૨૦૨૪ના રોજ અદાબી શાંતિગ્રામની જી કોલોની સામે દંતાલી રેલ્વે પાટા નજીક બાવળની ઝાડીઓમાં આ હત્યા કરાઈ હતી. આરોપી પતિ મથુરાપ્રસાદ ઉર્ફે

સોનુ પ્રજાપતિએ તેની પત્ની દિપીકા સાથે દારૂ પીવા બાબતે ઝઘડો કર્યો હતો. જેથી, ઉશ્કેરાયેલા મથુરાપ્રસાદે પત્નીને ગડાપાટુંનો મારામારી કાળા પથ્થરથી માથાના ભાગે જીવલેણ ઈજાઓ પહોંચાડી તેની હત્યા કરી નાખી હતી. બાદમાં મૃતકના ભાઈ ભરતકુમાર પ્રજાપતિ બંદનના ધરે પહોંચ્યા હતા પરંતુ, દીપિકા જોવા નહીં મળતા બનેલીને પૂછતા તેણે પહેલા ગલ્લાતલ્લા કર્યા હતા. આ બનાવ અંગે અડાલજ પોલીસ મથકના તત્કાલીન પીઆઈ એસ.આર. મૂછાળ દ્વારા તપાસનો દોર હાથ ધરવામાં આવ્યો હતો ત્યારે જઈને મથુરાપ્રસાદે કબૂલાત કરી હતી કે, દારૂ પીવા બાબતે ઝઘડો થતા પત્નીને મારી નાખી લાશને દંતાલી રેલ્વે પાટા પાછળ ઝાડીઓમાં છોડી દીધી છે.

મેડિકલ ઓફિસર પતિ વિરુદ્ધ પત્નીની ફરિયાદ

ગાંધીનગર ગાંધીનગરના સેક્ટર-૨૭માં રહેતા પીડીતાએ તેમના પતિ, સાસુ-સસરા અને નણંદ વિરુદ્ધ શારીરિક અને માનસિક ત્રાસ તેમજ દહેજની માંગણી અંગે ગાંધીનગર મહિલા પોલીસ સ્ટેશનમાં ફરિયાદ નોંધાવી છે. વર્ષ ૨૦૧૧માં અમદાવાદના નારણપુરા ખાતે રહેતા અને વ્યવસાયે મેડિકલ ઓફિસર એવા પંકજકુમાર ચૌધરી સાથે તેમના લગ્ન થયા હતા. ફરિયાદ મુજબ, વર્ષ ૨૦૧૪ પછી પતિનું વર્તન બદલાવ્યું હતું અને તે અન્ય સ્ત્રી સાથે સંબંધ ધરાવતા હોવાની શંકા જતા પીડીતાએ તેમના પતિને પૂછપરછ કરી હતી, જેના બદલામાં તેમને માર મારવામાં આવ્યો હતો. સાસરી પક્ષના સભ્યો તેમને ધરકામ બાબતે હેરાન કરતા અને

પિયરમાંથી વધુ પૈસા લાવવા માટે દહેજના મેણાં મારી માનસિક ત્રાસ આપતા હતા. વધુમાં આક્ષેપ કરવામાં આવ્યો છે કે પતિ અને સાસરી પક્ષે તેમના ૧૩ વર્ષના દીકરાને તેમની જાણ બહાર સુરત ખાતે નણંદના ઘરે મોકલી દીધો છે અને માતાને દીકરા સાથે વાત કરવા કે મળવા દેવામાં આવતી નથી. પીડીતાના પિયર પક્ષ તરફથી મળેલ અંદાજે ૩૦ તોલા સોનાના ઢાગીના અને લાખોની રોકડ રકમ પણ સાસરીવાળાએ પડાવી લીધી હોવાનું ફરિયાદમાં જણાવ્યું છે. ગત સપ્ટેમ્બરમાં સાસરીયાઓએ તેમને ધરમાંથી કાઢી મૂકતા તેઓ હાલ પિયરમાં રહે છે, જેના આધારે પોલીસે ૨૧ જાન્યુઆરી ૨૦૨૬ના રોજ ગુનો નોંધી કાયદેસરની તપાસ શરૂ કરી છે.

સ્વતંત્રતા કા મંત્ર : વંદે માતરમ'ના કેન્દ્રવર્તી વિષયને અનુલક્ષીને નવી દિલ્હીના કર્તવ્યપથ પર પ્રજાસત્તાક દિને ગુજરાત રજૂ કરશે આકર્ષક ઝાંખી

અમદાવાદ, 'વંદે માતરમ' ગીતની ૧૫૦-મી વર્ષગાંઠના ઉપલક્ષમાં આ વિષયના પ્રતિષ્ઠાપરૂષે 'વંદે માતરમ' શબ્દની પૃષ્ઠભૂમિથી જ શરૂ થયેલી ભારતીય રાષ્ટ્રધ્વજની નિર્માણયાત્રા, તેની બદલાતી તાસીર અને તવારિખની રોચક પ્રસ્તુતિ ૭૭-મા પ્રજાસત્તાક પર્વમાં ગુજરાતના ટેલોનું મુખ્ય આકર્ષણ છે.

આ સાથે ગુજરાતના નવસારીમાં જન્મેલા તથા ગુર્જરભૂમિના તેમના નામાંકિત કાંતિવીર સાથીઓ : શ્યામજી કૃષ્ણવર્મા અને સરદારસિંહ રાણાની સાથે વિદેશની ભૂમિ પરથી કાંતિજ્યોત જગાવનારા મેડમ ભિખાઈજી કામાએ તૈયાર કરેલા 'વંદે માતરમ' લિખિત ધ્વજની યશોગાયાનું વર્ણન, 'ચરખા'ના માધ્યમથી સ્વદેશીનો મંત્ર આપનારા મહાત્મા ગાંધીની સ્મૃતિ સાથે

'વંદે માતરમ' ગીતની ૧૫૦-મી વર્ષગાંઠના ઉપલક્ષમાં ભારતીય રાષ્ટ્રધ્વજની નિર્માણયાત્રા, તેની બદલાતી તાસીર અને તવારિખની રોચક પ્રસ્તુતિ ૭૭-મા પ્રજાસત્તાક પર્વમાં ગુજરાતના ટેલોનું મુખ્ય આકર્ષણ બની રહેશે



વર્ણવવામાં આવી છે, જેનો પ્રારંભ વર્ષ ૧૯૦૬થી થાય છે. કોલકાતાના પારસી બાગાનમાં વિદેશી ચીજવસ્તુઓની હોળી અને સ્વદેશીનો સ્વીકાર કરતી વખતે કાંતિકારીઓએ 'વંદે માતરમ'

લખેલો ધ્વજ સૌ પ્રથમ વખત ફરકાવ્યો હતો. ત્યારબાદના કમે, ૧૯૦૭માં વિદેશીભૂમિ પરથી ભારતીય કાંતિની જ્યોત જગાવનારા મેડમ ભિખાઈજી કામાએ તેમણે તૈયાર કરેલો ધ્વજ

પેરિસમાં લહેરાવ્યો હતો. વર્ષ ૧૯૧૭માં હોમરુલ ચળવળના ભાગરૂપે એની બેસન્ટ અને બાળગંગાધર તિલક દ્વારા એક નવતર ધ્વજ ફરકાવવામાં આવ્યો, જ્યારે વર્ષ ૧૯૨૧માં વિજયવાડામાં યુવા કાંતિવીર પીંગળી વેંકેયાએ એક નવી ડિઝાઇનનો ધ્વજ બનાવ્યો અને ગાંધીજી સમક્ષ રજૂ કર્યો. ૧૯૩૧માં પીંગળીએ તૈયાર કરેલા ચરખા અને ત્રણ રંગો સાથે કેટલાક સુધારા

સાથેનો ધ્વજ લગભગ સ્વીકૃતિ પામ્યો. જો કે આખરે ૨૨ જુલાઈ, ૧૯૪૭ના રોજ મધ્યમાં ધર્મચક્ર સાથેના ત્રિરંગાને ભારતીય બંધારણ સભાએ સ્વીકૃતિ આપી. પ્રવર્તમાન રાષ્ટ્રધ્વજની આ નિર્માણયાત્રા સાથે ભારતીય સ્વતંત્રતાની મહત્વની યળવળોનું પણ આ ટેલોમાં નિદર્શન કરવામાં આવ્યું છે.

'ચરખા'ના માધ્યમથી સ્વદેશીના પ્રયોગ મારફતે સ્વતંત્રતાની હાકલ કરનારા મહાત્મા ગાંધીના શિલ્પને ટેલોના અંતિમ ચરણમાં વિશાળ ધર્મચક્ર સાથે દર્શાવવામાં આવ્યું છે. સ્વદેશી-આત્મનિરર્તા અને સ્વતંત્રતાના આ સશક્ત મૂલ્યોનું વડાપ્રધાનશ્રી નરેન્દ્રભાઈ મોદી હાલ સતત સંવર્ધિત કરવાનું સ્તુત્ય કાર્ય કરી રહ્યા છે. સ્વાધીનતાની લડાઈ માટે ખપી જનારા વીર સપૂતોને યાદ કરીને રાષ્ટ્રીય ચેતના જગાવતા

રાષ્ટ્રીય શાયર'નું બિરુદ પામેલા ગુજરાતી રચનાકાર જવેરચંદ મેઘાણી રચિત 'ક્સુબીનો રંગ'ના તાલે જુસ્સો વધારતા કલાકારો ટેલોને જોમવંતો બનાવી રહ્યા છે. આ વર્ષે પ્રજાસત્તાક દિનની પરેડમાં ૧૭ રાજ્યો અને કેન્દ્રસાશિત પ્રદેશો તથા કેન્દ્ર સરકારના વિવિધ વિભાગોની ૧૩ ઝાંખીઓ મળીને કુલ ૩૦ ટેલોનું પ્રદર્શન થનારું છે.

ગુજરાત સરકારના માહિતી ખાતા દ્વારા પ્રસ્તુત આ ઝાંખીના નિર્માણમાં માહિતી અને પ્રસારણ સંવિધ ડો.વિકાંત પાંડે, માહિતી કમિશ્નર કિશોર બચાવતી, અધિક નિયામક અરવિંદ પટેલના માર્ગદર્શનમાં સંયુક્ત માહિતી નિયામક ડો.સંજય કથોટ અને નાયબ માહિતી નિયામક સુશ્રી ભાવના વસાવા યોગદાન આપી રહ્યાં છે.